



ИСЕЛЕНИЧКАТА ФОНДАЦИЈА „ПЕТАР СТАМАТОВ“ НА УКИМ

Со цел што подобро да се запознаеме со животните патеки на донаторот Петар Стаматов, го поместуваме текстот под дел три од неговиот правнук Јованчо Методија Трајков, кој со својата сопруга Соња и ќерката Калина живееше во Торонто, Канада. Во текстот, меѓу другото, го пишува следното:

Според неговите кажувања, во периодот на 1964 година кога по втор пат дошол во

Македонија се случила дефинитивната пресвртницата во неговиот живот. Имено, при посетата на Скопје тако ми Методија, тогашен доцент на Архитектонско–градежниот факултет го запознал вујко Петре со голем број значајни знаменитости и историско-културни споменици, најнапред во главниот град, а потоа по цела Македонија. Не штедел ни време ни пари да му ја направил посетата на вујко Петар да биде задоволен со сè што сакал да види, да чуе и да запознае.

Верувам дека татко ми најверојатно бил мотивиран за една таква великодушност, зашто покрај родбинските врски со вујко Петре, тој поседува голема љубов и гостопримство кон сите луѓе. Веројатно кај татко ми имало влијание и фактот што тој бил еден од шесте стипендисти на Американската влада, преку ФОРД фондацијата да добие двогодишна степендија на Универзитетот Беркли во Сан Франциско, во период 1975 – 1976 година.

Значи посетата на вујко Петре на Македонија била многу значајна за тој да расчисти со некои убедувања што, ете, му биле наметнати од туѓите пропаганди во САД. Сето тоа што тој го видел со своите очи и го чул со своите уши во Македонија, било пресудно вујко Петре да расчисти со самиот себе, да осознае кој е и од каде е, да види дека неговата родна земја не е она што тој го знаел и дека таа е нешто други од она што како дете го понел со себе.

Во една прилика ми се довери дека во истиот тој период при посетата на Македонија, не сум сигурен дали тоа било при неговата посета по прв или втор пат, еден негов роднина битолчанец го однел на богослужба и при посетата на Битолската митрополија и го запознал со тогашниот битолски владика, познат по прекарот Бабец. Со владиката се сретнал повеќе пати. Бил под огромна импресија од познавањата и духовноста на владиката.





Пишува: СЛАВЕ КАТИН